

ஜனவரி - 24

TNPSC துளிகள்

- ❖ பெங்களூருவைச் சேர்ந்த ஒரு பெண் வேட்பாளர் ஈரோடு (கிழக்கு) சட்டமன்ற இடைத் தேர்தலுக்காக என்று தாக்கல் செய்த வேட்புமனுவினை அவர் இயல்பாக தமிழ்நாட்டில் வசிப்பவர் அல்ல என்று கூறி தேர்தல் அதிகாரிகள் நிராகரித்துள்ளனர்.
- ❖ தமிழகத்தைச் சேர்ந்த G. விபூஷா, உத்தரக்காண்ட் மாநிலம் ருத்ராபூரில் நடைபெற்ற கேடட் தேசிய வாள்வீச்சு சாம்பியன்ஷிப் போட்டியில் வெண்கலப் பதக்கம் வென்று உள்ளார்.
- ❖ கர்நாடக கிரிக்கெட் அணியானது, குஜராத் மாநிலதின் வடோதராவின கோடாம்பி மைதானத்தில் நடைபெற்ற போட்டியில் விதர்பா அணியினைத் தோற்கடித்து 2024-25 ஆம் ஆண்டு விஜய் ஹசாரே கோப்பையினை வென்றுள்ளது.
- ❖ மூத்த இந்திய வெளியுறவுப் பணி அதிகாரி சஞ்சீவ் ரஞ்சன், இந்தியப் பெருங்கடலின் விளிம்போர நாடுகள் சங்கத்தின் (IORA) அடுத்த தலைமைச் செயலாளராக நியமிக்கப் பட்டுள்ளார்.

தமிழ்நாடு செய்திகள்

தமிழ்நாடு குழந்தைகள் உரிமைகள் பாதுகாப்பு ஆணையம்



- ❖ சென்னை உயர் நீதிமன்றம் ஆனது, இறுதியாக தமிழ்நாடு குழந்தைகள் உரிமைகள் பாதுகாப்பு ஆணையத்தினை (TNCPCR) அமைப்பதற்கான தடைகளை நீக்கியுள்ளது.
- ❖ தமிழக மாநில அரசு ஆனது, 2021 ஆம் ஆண்டு ஜனவரி மாதத்தில் அமைக்கப்பட்ட ஆணையத்தினை மூன்று ஆண்டுகளுக்கு முன்னதாக 2022 ஆம் ஆண்டு பிப்ரவரி மாதத்தில் கலைத்தது.
- ❖ 2005 ஆம் ஆண்டு குழந்தைகள் உரிமைகள் பாதுகாப்பு ஆணையம் (CPCR) சட்டத்தின் படி, இந்தக் குழுவானது மூன்று ஆண்டு காலப் பதவிக் காலத்தினைக் கொண்டுள்ளது.

நம்ம ஸ்கூல் நம்ம ஊரு பள்ளி (NSNOP) முன்னெடுப்பு

- ❖ நம்ம ஸ்கூல் நம்ம ஊரு பள்ளி முன்னெடுப்பின் மாவட்ட அளவிலான கூடுகை ஆனது திருச்சியில் நடைபெற்றது.
- ❖ இந்த நிகழ்வின் போது, பள்ளிக் கல்வித் துறையானது பள்ளிச் சாளரம் எனும் வலைப்

பக்கத்தினைத் தொடங்கியுள்ளது.

- ❖ அரசுப் பள்ளிகளின் முன்னாள் மாணவர்களை ஒன்றிணைக்கவும், அரசுப் பள்ளிகளின் மேம்பாட்டிற்கு பங்களிப்புகளை வழங்குவதற்கு என அவர்களை ஊக்குவிக்கவும் இந்த வலைப்பக்கமானது வடிவமைக்கப்பட்டுள்ளது.
- ❖ இந்த NSNOP என்ற பெரும் முன்னெடுப்பு ஆனது திருச்சி பிராந்தியத்தினைச் சேர்ந்த 31 நிறுவனங்களிடமிருந்து சுமார் 141 கோடி ரூபாய் மதிப்பில் நிதி உறுதிப்பாடுகளைப் பெற்றுள்ளது.
- ❖ திருச்சி பிராந்தியம் ஆனது திருச்சி, அரியலூர், பெரம்பலூர், புதுக்கோட்டை மற்றும் கரூர் போன்ற மாவட்டங்களை உள்ளடக்கியது.
- ❖ சென்னை, மதுரை மற்றும் கோயம்புத்தூரில் மேற்கொள்ளப்பட்ட இதே போன்ற சில நிகழ்வுகளுக்குப் பிறகு நடைபெற்ற நான்காவது பிராந்திய வகை கூட்டத்தை இந்தக் கூடுகை குறிக்கிறது.



ஓராண்டு கால நெகிழிக் கழிவு சேகரிப்பு இயக்கம்



- ❖ தமிழ்நாடு மாசுக் கட்டுப்பாட்டு வாரியம் (TNPCB) ஆனது ஓராண்டு கால நெகிழிக் கழிவு சேகரிப்பு இயக்கத்தினைத் தொடங்க உள்ளது.
- ❖ ஜனவரி 26 ஆம் தேதியன்று தொடங்கப்பட உள்ள இந்த முன்னெடுப்பானது, ஒவ்வொரு மாதமும் அனைத்து மாவட்டங்களிலும் மற்றும் சென்னை மாநகராட்சியிலும் இந்த நடவடிக்கைகளை மேற்கொள்ளும் வகையில் திட்டமிடப்பட்டுள்ளது.

- ❖ நெகிழிப் பயன்பாட்டைக் குறைத்து சுற்றுச்சூழல் விழிப்புணர்வினை ஏற்படுத்துவதை நோக்கமாகக் கொண்ட இந்த முன்னெடுப்பானது, 10 கோடி ரூபாய் ஒதுக்கீட்டில் TNPSC வாரியத்தினால் மேற்கொள்ளப்பட உள்ளது.

Bullish on Tamil Nadu பிரச்சாரம்

- ❖ தமிழ்நாட்டிலிருந்து சவிட்சர்லாந்து நாட்டின் டாவோஸ் நகருக்குச் செல்லும் தொழில் துறை பிரதிநிதிகள் குழுவானது, மாநிலத்தினை வலுவான மற்றும் நெகிழ் திறன் மிக்க முதலீட்டு இடமாக மேம்படுத்துவதற்கு சிறப்பு முத்திரைகளை உருவாக்கியுள்ளது.
- ❖ பெருமை மற்றும் அடையாளத்தின் சின்னமாக விளங்கும் இந்த முத்திரைகள் என்ற ஒரு கருத்தாக்கம் ஆனது முதலில் உலக முதலீட்டாளர்கள் சந்திப்பின் போது அறிமுகப்படுத்தப்பட்டது.
- ❖ தமிழ்நாட்டை நன்கு குறிக்க "த" என்ற தமிழ் எழுத்து ஒரு முத்திரையாக வடிவமைக்கப்பட்டுள்ளது.
- ❖ இந்தப் புதிய வடிவமைப்பில் வலிமை, நெகிழ்திறன் மற்றும் முன்னேற்றத்தின் ஆற்றல் வாய்ந்த காளையின் உருவம் இடம் பெற்றுள்ளது.




தேசியச் செய்திகள்

லோக்பால் அமைப்பின் செயல்பாடு 2025

- ❖ லோக்பால் சட்டம் இயற்றப்பட்டு பன்னிரண்டு ஆண்டுகள் மற்றும் லோக்பால் செயல்படத் தொடங்கிய ஐந்து ஆண்டுகளுக்குப் பிறகு, அது வெறும் 24 வழக்குகளில் மட்டுமே விசாரணையைத் தொடங்க உத்தரவிட்டுள்ளது மற்றும் ஆறு வழக்குகளில் மட்டுமே வழக்குத் தொடர அனுமதி வழங்கியுள்ளது.
- ❖ கடந்த ஐந்து ஆண்டுகளில், சரியான வடிவத்தில் இல்லாததால், லோக்பால் அமைப்பு ஆனது ஏராளமான அளவில், சுமார் 90% புகார்களை நிராகரித்துள்ளது.
- ❖ 2024 ஆம் ஆண்டு ஏப்ரல் 01 முதல் டிசம்பர் மாதம் வரை 226 புகார்கள் பதிவு செய்யப்பட்டுள்ளதுடன், கடந்த ஐந்து ஆண்டுகளில் குறைந்தது 2,320 "குறைபாடுகள் இல்லாத" புகார்கள் லோக்பாலிடம் பதிவு செய்யப்பட்டுள்ளன.
- ❖ மொத்தப் புகார்களில், சுமார் 3% அளவானது பிரதமர்/பாராளுமன்ற உறுப்பினர் / மத்திய அமைச்சர் மீதும், 21% புகார்கள் மத்திய அரசின் A, B, C அல்லது D பதவித் தர அதிகாரிகளுக்கு எதிராகவும் பதிவாகியிருந்தன.
- ❖ மத்திய அரசு அமைப்புகளின் தலைவர் அல்லது அதன் உறுப்பினர்களுக்கு எதிரான சுமார் 35% புகார்களும், மாநில அரசு அதிகாரிகள் உட்பட "மற்ற நபர்கள்" பிரிவில்

உள்ளவர்களுக்கு எதிரான 41% புகார்களும் இதில் அடங்கும்.

- ❖ 2013 ஆம் ஆண்டு லோக்பால் மற்றும் லோக் ஆயுக்தாக்கள் சட்டத்தின் 53வது பிரிவின் படி, குற்றம் நிகழ்த்தப்பட்ட தேதியிலிருந்து ஏழு ஆண்டுகளுக்குள் புகார் அளிக்கப்பட்டால் மட்டுமே அதை ஏற்று விசாரிக்க முடியும்.
- ❖ லோக்பால் சட்டம் 2013 ஆம் ஆண்டில் நிறைவேற்றப்பட்டாலும், நீதிபதி பினாகி சந்திர கோஷ், 2019 ஆம் ஆண்டு மார்ச் 19 ஆம் தேதியன்று மற்ற எட்டு உறுப்பினர்களுடன் நாட்டின் முதல் லோக்பால் ஆக நியமிக்கப்பட்டார்.



பொருளாதார உறவுகளை மேம்படுத்துவதற்கான ஆறு அம்ச திட்டம்




- ❖ இந்தியாவிற்கும் ஐரோப்பிய ஒன்றியத்திற்கும் இடையில் பல பரஸ்பர நன்மைகளை பயக்கும் ஒரு கூட்டாண்மையை உருவாக்குவதற்கான ஆறு பரந்தக் கொள்கைகளை இந்தியா குறிப்பிட்டுக் காட்டியுள்ளது.

- ❖ இந்தப் பேச்சுவார்த்தைகள் ஆனது, வர்த்தகம் மற்றும் முதலீட்டுத் துறையில் இந்திய-ஐரோப்பிய ஒன்றிய உத்தி சார் செயல்பாட்டு நிரலுக்கான புதியக் கட்டமைப்பினை அமைப்பதை நோக்கமாகக் கொண்டதாகும்.
- ❖ இந்தப் பொருளாதார உறவு ஆனது, தற்போது 24 டிரில்லியன் டாலருக்கும் அதிகமாக மதிப்பிடப்பட்டுள்ள, இந்தியா மற்றும் ஐரோப்பிய ஒன்றியத்தின் சுமார் 2 பில்லியன் மக்களுக்கு இதுவரையில் கிடைக்கப் பெறாத சில மகத்தான வாய்ப்புகளை அறிமுகப் படுத்துகின்ற ஒருங்கிணைந்தச் சந்தையை உருவாக்கும்.

சர்வதேசச் செய்திகள்


டிரம்ப் ஆட்சியின் முதல் செயலாக்க ஆணைகள்



- ❖ அமெரிக்க அதிபர் டொனால்ட் டிரம்ப் பதவியேற்ற உடனேயே ஏராளமான செயலாக்க ஆணைகள் /நிர்வாக உத்தரவுகள் மற்றும் கட்டளைகளை வெளியிட்டார்.
- ❖ 2021 ஆம் ஆண்டு ஜனவரி 06 ஆம் தேதியன்று அமெரிக்கத் தலைநகரை முற்றுகை இட்ட சுமார் 1,500 பேருக்கு அவர் மன்னிப்பு வழங்கினார்.
- ❖ அமெரிக்க-மெக்சிகோ எல்லையில் நிகழும் சட்ட விரோதக் குடியேற்றத்தினை தேசிய அவசரநிலையாக அறிவிக்கச் செய்து, அக்குற்றவியல் கூட்டமைப்புகளைத் தீவிரவாத அமைப்புகளாக அறிவிக்கும் உத்தரவுகளில் அவர் கையெழுத்திட்டார்.
- ❖ பதவியேற்ற முதல் நாளில், அதிபர் டிரம்ப் முந்தைய பைடன் ஆட்சியின் 78 நிர்வாக நடவடிக்கைகளை ரத்து செய்தார்.
- ❖ உலக சுகாதார அமைப்பிலிருந்து அமெரிக்காவை வெளியேற்றுவதற்கான தனது ஒரு பிரச்சார வாக்குறுதியையும் அவர் நிறைவேற்றினார்.
- ❖ உலகளாவிய சுகாதார தயார்நிலை மற்றும் எதிர் நடவடிக்கைகளுக்காக ஆண்டிற்கு சுமார் 130 மில்லியன் டாலர்களை வழங்கச் செய்வதுடன் அமெரிக்க நாடானது உலக சுகாதார அமைப்பின் முதன்மையான நிதி நன்கொடை நாடாக உள்ளது.
- ❖ பாரிசு பருவநிலை மாற்ற உடன்படிக்கையிலிருந்து விலகும் முக்கிய ஆணையிலும் அவர் கையெழுத்திட்டார்.
- ❖ அரசாங்கப் பணியமர்த்தல் மற்றும் புதிய கூட்டாட்சி விதிமுறைகளை முடக்கும் சில உத்தரவுகளில் அவர் கையெழுத்திட்டார்.

- ❖ உத்தி சார் எண்ணெய் இருப்புக்களை நிரப்புவதாகவும், உலகம் முழுவதும் அமெரிக்க எரிசக்தியை ஏற்றுமதி செய்வதாகவும் நன்கு உறுதியளித்து, அவர் தேசிய எரிசக்தி அவசர நிலையை அறிவித்தார்.
- ❖ கனடா மற்றும் மெக்சிகோ மீது, பிப்ரவரி 01 ஆம் தேதி முதல் அமலுக்கு வருகின்ற 25 சதவீதச் சுங்க வரிகளை விதிக்கும் உத்தரவிலும் கையெழுத்திட்டார்.
- ❖ 'மெக்சிகோ வளைகுடா'வை 'அமெரிக்க வளைகுடா' என்று மறுபெயரிடுவதற்கான ஒரு உத்தரவிலும் அவர் கையெழுத்திட்டார்.
- ❖ மவுண்ட் டெனாலியின் பெயரைத் திரும்பவும் 'மவுண்ட் மெக்கின்லி' என்று மாற்றவும் அவர் உத்தரவிட்டார்.
- ❖ பைடனின் ஆட்சியின் கீழ் சுமார் 1 மில்லியன் புலம்பெயர்ந்தோருக்கு அவர்களுக்கான சட்டப்பூர்வ நுழைவை எளிதாக்கிய CBP One என்ற ஒரு செயலியை அவர் ரத்து செய்து உத்தரவிட்டார்.
- ❖ அங்கு கூட்டாட்சி அரசானது இரண்டு பாலினங்களை (ஆண் மற்றும் பெண்) மட்டுமே அங்கீகரிக்கும் என்று அறிவித்து, திருநற்களுக்கு வழங்கப்பட்ட பாதுகாப்பினையும் ரத்து செய்து அவர் உத்தரவிட்டார்.
- ❖ அமெரிக்காவின் 45வது அதிபராக அவரது முதல் பதவிக்காலத்தில், டிரம்ப் சுமார் 220 செயலாக்க உத்தரவுகளில் கையெழுத்திட்டார்.

சீனாவின் மக்கள்தொகை நெருக்கடி 2024




- ❖ 2024 ஆம் ஆண்டில் சீனாவின் மக்கள்தொகை தொடர்ந்து மூன்றாவது ஆண்டாகக் குறைந்துள்ளது.
- ❖ உயிரிழப்புகள் ஆனது பிறப்புகளை விட வேகமாக அதிகரித்து வருவதால், கடந்த 12 மாதங்களில் சீன மக்கள்தொகை 1.39 மில்லியன் குறைந்து 1.408 பில்லியனாக உள்ளது.
- ❖ 1980 ஆம் ஆண்டுகளில் இருந்து சீனாவின் மக்கள்தொகை படிப்படியாகக் குறைந்து வருகிறது ஆனால் 1961 ஆம் ஆண்டிற்குப் பிறகு, 2022 ஆம் ஆண்டில் மட்டும் தான் உயிர் இழப்புகள் ஆனது பிறப்புகளை விட அதிகமாகப் பதிவாகியுள்ளது.

சுற்றுச்சூழல் செய்திகள்

கங்கை நதி ஓங்கில்களின் பாதுகாப்பு நிலை 2025

- ❖ கங்கை நதிப் படுகையில் சுமார் 3,936 கங்கை நதி ஓங்கில்கள் (763 என்ற கணிப்புத் திட்டப் பிழையுடன்) இருப்பதாக மதிப்பிடப்பட்டுள்ளது.

- ❖ இக்கணக்கெடுப்பின் போது 2,510 ஓங்கில்கள் காணப் பட்ட ஒரு நிலையில் அவற்றில் 1,303 ஓங்கில்கள் உத்தரகாண்ட், உத்தரப் பிரதேசம், பீகார், ஜார்க்கண்ட் மற்றும் மேற்கு வங்காளம் வரையிலான கங்கை நதிப் பகுதிகளில் காணப்பட்டன.
- ❖ இது 1996 ஆம் ஆண்டு சர்வதேச இயற்கைப் பாதுகாப்பு ஒன்றியத்தின் (IUCN) செந்நிறப் பட்டியலில் அருகி வரும் இனமாகப் பட்டியலிடப்பட்டது.
- ❖ தேசியக் கங்கை நதிப் படுகை ஆணையம் ஆனது, கங்கை நதி ஓங்கிலை 2010 ஆம் ஆண்டில் தேசிய நீர்வாழ் விலங்காக அறிவித்தது.



கர்நாடகாவின் முதல் ஓநாய் சரணாலயம்




- ❖ அருகி வரும் இந்திய ஓநாய்கள், கர்நாடக மாநிலத்தின் பங்கபூர் ஓநாய் வனவிலங்குச் சரணாலயத்தில் சுதந்திரமாக வாழ்ந்து வருகின்றன.
- ❖ இந்தச் சரணாலயத்தில் இந்தியச் சாம்பல் நிற ஓநாய் இனங்கள் காணப்படுகின்றன என்ற நிலையில் அங்குள்ள ஓநாய்களில் ஒன்று சமீபத்தில் எட்டு குட்டிகளை ஈன்றது.

- ❖ இந்தச் சரணாலயத்தில் ஓநாய்கள், சிறுத்தைகள், மயில்கள், புல்வாய்கள், நரிகள், முயல்கள் மற்றும் முள்ளம்பன்றிகள் உள்ளிட்ட பல்வேறு வனவிலங்கு உயிரினங்கள் காணப்படுகின்றன.

அறிக்கைகள் மற்றும் குறியீடுகள்

உலகளாவிய நம்பிக்கைக் குறியீடு 2025



- ❖ அரசாங்கம், வணிகங்கள், ஊடகங்கள் மற்றும் தன்னார்வத் தொண்டு நிறுவனங்கள் மீதான மக்களின் நம்பிக்கையின் அடிப்படையில் இந்தியாவானது ஒரு இடம் சரிந்து மூன்றாவது இடத்தினைப் பெற்றுள்ளது.
- ❖ அதிக வருமானம் கொண்ட நாடுகளின் குழுவில், இந்தோனேசியா, சவுதி அரேபியா மற்றும் சீனாவிற்கு அடுத்தபடியாக இந்தியா நான்காவது இடத்தில் இருந்தது.
- ❖ மிகவும் குறைவான வருமானம் கொண்ட ஒரு மக்கள் தொகையானது, சீனா மற்றும் இந்தோனேசியாவிற்கு அடுத்தபடியாக இந்தியாவை மூன்றாவது மிகவும் நம்பகமான நாடாக மாற்றியது.
- ❖ இந்தியாவினைத் தலைமையகமாகக் கொண்ட சில நிறுவனங்களின் மத்தியில் மற்ற நாடுகளில் உள்ள மக்களின் நம்பிக்கையின் அடிப்படையில் இந்தியா 13வது இடத்தில் உள்ளது.
- ❖ வெளிநாட்டுத் தலைமையகங்களைக் கொண்ட நிறுவனங்களின் பட்டியலில் கனடா முதலிடத்தில் உள்ள நிலையில், அதைத் தொடர்ந்து ஜப்பான், ஜெர்மனி, ஐக்கியப் பேரரசு, பிரான்சு மற்றும் அமெரிக்கா ஆகியவை இடம் பெற்றுள்ளன.
- ❖ மெக்சிகோ, தென்னாப்பிரிக்கா, சவுதி அரேபியா, சீனா மற்றும் பிரேசில் ஆகியவை இந்தியாவை விட உயர்ந்த தரவரிசையில் உள்ளன.
- ❖ நம்பிக்கைக் குறியீட்டில், உலகின் மிகப் பெரிய 10 நாடுகளில் ஐந்து நாடுகள் ஆனது, ஜப்பான் (37% குறைந்த நம்பிக்கை), ஜெர்மனி (41%), ஐக்கியப் பேரரசு (43%), அமெரிக்கா

(47%) மற்றும் பிரான்சு (48%) என்ற வகையில் குறைந்த நம்பிக்கை கொண்ட நாடுகளுள் அடங்கும்.

- ❖ வளர்ந்து வரும் நாடுகள் அதிக நம்பிக்கை கொண்டதாக இப்பட்டியலில் இடம் பெற்று உள்ளன, அவை - சீனா (77%), இந்தோனேசியா (76%), இந்தியா (75%) மற்றும் ஐக்கிய அரபு அமீரகம் (72) %.

முக்கிய தினங்கள்

NDRF எழுச்சி தினம் - ஜனவரி 19

- ❖ தேசிய பேரிடர் மீட்புப் படை (NDRF) ஆனது 2006 ஆம் ஆண்டு ஜனவரி 19 ஆம் தேதியன்று நிறுவப்பட்டது.
- ❖ யோகோஹாமா உத்தித் திட்டம் (1994) மற்றும் ஹியோகோ செயல்திட்டத்தினால் (2005) தூண்டப்பட்டு, பேரிடர் மீட்பு மற்றும் தயார்நிலை என்ற ஒரு கருத்தாக்கம் மிகவும் தீவிரம் அடைந்தது.
- ❖ இந்தக் காலகட்டமானது, இந்தியாவில் ஒரிசா அதி தீவிரப் புயல் (1999), குஜராத் நில நடுக்கம் (2001) மற்றும் இந்தியப் பெருங்கடல் சுனாமி (2004) உள்ளிட்ட கடுமையான இயற்கைப் பேரிடர்களின் தொடர்ச்சியான பாதிப்புகளுடன் ஒத்துப்போனது.
- ❖ பேரிடர் மேலாண்மைச் சட்டம் ஆனது 2006 ஆம் ஆண்டு டிசம்பர் 26 ஆம் தேதியன்று இயற்றப்பட்டது.
- ❖ இது தேசியப் பேரிடர் மேலாண்மை ஆணையத்தினை (NDMA) நிறுவ வழிவகுத்தது.
- ❖ இது பேரிடர் மேலாண்மைக்கான பல்வேறு கொள்கைகள், அதன் திட்டங்கள் மற்றும் அதற்கான வழிகாட்டுதல்களை உருவாக்கும் பணியைக் கொண்டுள்ளது.

